



امور داخلہ کی وزارت

# راج ناتھ سنگھ کل بین ریاستی کونسل کی قائمہ کمیٹی کی گیارہ ویں میٹنگ کی صدارت کریں گے

Posted On: 08 APR 2017 6:59PM by PIB Delhi

نئی دہلی، 08 اپریل 2017 کو وزیر داخلہ جناب راج ناتھ سنگھ کل بین ریاستی کونسل کی قائمہ کمیٹی کی گیارہ ویں میٹنگ کی صدارت کریں گے۔ مرکز-ریاست تعلقات پر پانچویں کمیٹی کی سفارشات پر میٹنگ میں تبادلہ خیال کیا جائے گا۔

نم۔ کمیٹی کے ارکان میں وزیر خارجہ، خزانہ اور کارپوریٹ امور کے وزیر، شہری ترقیات کے وزیر، اؤسنگ اور شہری غریبی کے خاتمہ اور اطلاعات و نشریات کے وزیر، سڑک ٹرانسپورٹ، شاہراہ اور جہاز رانی کے وزیر اور آندھرا پردیش، چھتیس گڑھ، اڈیشہ، پنجاب، راجستھان، تریپورہ اور اتر پردیش کے وزیر اعلیٰ کے نام شامل ہیں۔

پانچویں کمیٹی کو 2005 میں نوٹیفائی کیا گیا تھا اور اس نے سال 2010 اپنی رپورٹ پیش کی تھی۔ سات جلدوں پر مشتمل پانچویں کمیٹی کی سفارشات، ہندوستان میں مرکز اور ریاستوں کے درمیان تعلقات، آئینی حکمرانی اور مرکز اور ریاست کے درمیان تعلقات کا انتظام، مرکز اور ریاستوں کے درمیان تعلقات اور منصوبہ بندی، مقامی سبیل گورنمنٹ اور غیر مرکزی حکمرانی، اندرونی سلامتی، جرائم سے متعلق انصاف اور مرکز - ریاست تعاون، ماحولیات، قدرتی وسائل اور بنیادی ڈھانچہ اور سماجی و معاشی ترقی، عوامی پالیسی اور اچھی حکمرانی سے متعلق ہیں۔

متعلقہ مرکزی وزرا اور ریاستوں نے رپورٹ میں پیش کی گئی سفارشات کا جواب دیا ہے اور اس ضمن میں تفصیلی تبصرے کیے ہیں۔ تبصرے کا تجزیہ کیا گیا ہے اور اس اعلیٰ سطحی فورم میں ان پر تبادلہ خیال کیا جائے گا۔

(08.04.2017 - م ج - ت ح - 1742)

U - 1742

(Release ID: 1487280) Visitor Counter : 2

